

कन्नड (जिल्हा औरंगाबाद) पंचायत
समितीच्या नियोजित प्रशासकीय
इमारतीच्या बांधकामास प्रशासकीय
मान्यता

महाराष्ट्र शासन.

ग्राम विकास व जलसंधारण विभाग,
शासन निर्णय क्र.पंसई २००७/प्र.क्र.२७/परा-७,
संत्रालय, मुंबई ४०० ०३२,
दिनांक - १० एप्रिल, २००७

संदर्भ - मुख्य कार्यकारी अधिकारी, जिल्हा परिषद, औरंगाबाद, यांचे
पत्र क्रमांक जिपओ/बांध/पीबीआर-२/३८६/०७, दि.१५.२.२००७

प्रस्तावना :-

मुख्य कार्यकारी अधिकारी, जिल्हा परिषद, औरंगाबाद यांनी संदर्भीय पत्रान्वये कन्नड जिल्हा औरंगाबाद येथील पंचायत समिती कार्यालयाचे बांधकामासाठी प्रशासकीय मान्यता देण्याबाबतचा प्रस्ताव सादर केलेला आहे. कन्नड पंचायत समिती कार्यालय सध्या तहसिल कार्यालयाच्या आवारातील इमारतीमध्ये कार्यरत आहे. सदरील इमारत ही जुनी असून मुळात पंचायत समिती कार्यालयासाठी बांधण्यात आलेली नाही. तसेच सदरील इमारतीमध्ये पंचायत समितीचे सर्व विभाग एकत्रिक नाहीत. सर्व विभाग एकत्रित नसल्यामुळे जनतेची गैरसोय होते. तसेच सद्यस्थितीत असलेली इमारत अत्यंत जुनी व अपुरी जागा यामुळे कमचारी व लोकप्रतिनिधी यांची गैरसोय लक्षात घेउन पंचायत समिती कन्नडसाठी नवीन इमारत बांधण्याचा प्रस्ताव मा.अध्यक्ष, जि.प.औरंगाबाद यांनी सूचित केल्यानुसार कन्नड येथील पशुवैद्यकीय दवाखान्याच्या आवारात पंचायत समिती कन्नड नवीन पंचायत समितीच्या इमारतीच्या बांधकामाचा प्रस्ताव उपविभाग, जि.प.कन्नड यांनी तयार केला आहे. पंचायत समितीची नवीन प्रशासकीय इमारत बांधकामास दि.६/७/०७ रोजी झालेल्या जि.प.सर्वसाधारण सभेमध्ये ठराव क्र.६१३ अन्वये मान्यता दिलेली आहे. सदर पंचायत समितीचे डोबळ अंदाजपत्रक उप विभागीय अभियंता, जि.प.बांधकाम उपविभाग कन्नड यांनी तयार केले आहे. मु.का.अ., जि.प.औरंगाबाद यांनी सादर केलेल्या पंचायत समिती कन्नडच्या बांधकामाच्या अंदाजपत्रकाची किंमत रु.८३,००,०००/- इतक्या रकमेस प्रशासकीय मान्यता देण्याचा प्रस्ताव शासनाच्या विचाराधीन होता.

शासन निर्णय


मु.का.अ., जि.प.औरंगाबाद यांनी सादर केलेली पंचायत समिती कन्नड येथील जुन्या पशुवैद्यकीय दवाखान्याची इमारत व इतर दोन इमारती पाडून त्या जागी सर्व कार्यालये

एकत्रित करून मधील इमारत बांधकामाबाबतच्या प्रस्तावांमध्ये विद्युतीकरणासाठी ११.५० टक्के पाणी पुरवठा व जलनिक्षारणासाठी १० टक्के, सादिलवार ५ टक्के तसेच संरक्षण भित, संगणकीकरण व बाबीची समावेश करण्यात आला आहे. सदर अंदाजपत्रक सन ०६-०७ च्या दरसूचीवर तयार करण्यात आले आहे. वरीलप्रमाणे परिगणित होत असलेल्या रु. ८३,००,०००/- इतक्या अंदाजित खर्चास शासन या निर्णयान्वये प्रशासकीय मान्यता देण्यात येत आहे. सदर अंदाजपत्रकास सक्षम प्राधिकार्याची तांत्रिक मान्यता घेण्यात यावी.

उपरोक्त बांधकामासाठी द्यावयाचा निधी हा अनुदान स्वरूपात दिला जाणार असल्याने यावरील खर्च लेखाशिर्षक २५१५ इतर ग्रामीण विकास कार्यक्रम १०१, पंचायती राज ४१ सहाय्यक अनुदाने (०१)(०३) जिल्हा परिषदांच्या इमारत बांधकामासाठी जिल्हा परिषदांना सहाय्यक अनुदाने (२५१५००५३) खाली टोकावा लागेल. सदर इमारतीसाठी रक्कम निधीच्या उपलब्धतेनुसार अनुदान स्वरूपात वितरित केली जाईल.

हा शासन निर्णय मुख्य अभियंता, (PMGSY) ग्रा.वि. यांच्या सहमतीने निर्गमित करण्यात येत आहे. सदर शासन निर्णय महाराष्ट्र शासनाच्या वेबसाईटवर संकेतांक क्र. २००७०४१०१३२३३००१ वर उपलब्ध आहे.

महाराष्ट्राचे राज्यपाल यांच्या ओदशानुसार व नावाने,


(मा.प्र.कुलकर्णी)

उप सचिव, महाराष्ट्र शासन.

प्रत,

- १) विभागीय आयुक्त औरंगाबाद विभाग, औरंगाबाद.
- २) महालेखापाल, महाराष्ट्र -१ मुंबई / महाराष्ट्र -२, नागपूर.
- ३) मुख्य कार्यकारी अधिकारी, जिल्हा परिषद, औरंगाबाद
- ४) मुख्य लेखा व वित्त अधिकारी, जिल्हा परिषद, औरंगाबाद
- ५) कार्यकारी अभियंता (बांधकाम), जिल्हा परिषद, औरंगाबाद
- ६) जिल्हा कोषागार अधिकारी, जिल्हा औरंगाबाद
- ७) मुख्य लेखा परिक्षक, स्थानिक निधी लेखा, नवी मुंबई.
- ८) उपमुख्य लेखा परिक्षक, स्थानिक निधी लेखा औरंगाबाद विभाग, औरंगाबाद
- ९) गटविकास अधिकारी, पंचायत समिती, कन्नड, जि. औरंगाबाद.
- १०) जिल्हा लेखा परिक्षक, स्थानिक निधी लेखा, औरंगाबाद.
- ११) वित्त विभाग, (व्यय १५ / अर्थ.१६), मंत्रालय, मुंबई ४०० ०३२.
- १२) नियोजन विभाग (का.क्र.१४११/१४७४) मंत्रालय, मुंबई ४०० ०३२.
- १३) सार्वजनिक बांधकाम विभाग, इमारती-३, मंत्रालय मुंबई ४०० ०३२
- १४) का.क्र. वित्त-१ व योजना-७, ग्राम विकास व जलसंधारण विभाग, मंत्रालय, मुंबई ३२.
- १५) निवड नस्ती, कार्यासन क्र.पं.रा.७, ग्राम विकास व जलसंधारण विभाग, मंत्रालय, मुंबई ३२.